

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీ ఉజ్జ్వలవేంకటనాథస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ ఉజ్జ్వలవేంకటనాథస్తోత్రం ॥

రంగే తుంగే కవేరాచలజకనకనద్యంతరంగే భుజంగే

శేషే శేషే విచిన్వన్ జగదవననయం భాత్యశేషేఽపి దోషే ।

నిద్రాముద్రాం దధానో నిఖిలజనగుణధ్యానసాంద్రామతంద్రాం

చింతాం యాం తాం వృషాద్రౌ విరచయసి రమాకాంత కాంతాం

శుభాంతాం ॥ 1 ॥

తాం చింతాం రంగక్ష్మాం వృషగిరిశిఖరే సార్థయన్ రంగనాథ

శ్రీవత్సం వా విభూషాం వ్రణకిణమహిరాట్యురిక్ష్మాపరాధం ।

ధృత్వా వాత్సల్యమత్యుజ్జ్వలయితుమవనే సత్యతౌ బద్ధదీక్షో

బద్ధస్వీయాంఘ్రియాపే నిఖిలనరపశూన్ గౌణరజ్జ్వాఽసి యజ్ఞా ॥ 2 ॥

జ్వాలారావప్తనష్టాసురనివహమహాశ్రీరథాంగాబ్జహస్తం

శ్రీరంగే చింతితార్థాన్నిజజనవిషయే యోక్తుకామం తదర్థాన్ ।

ద్రష్టుం దృష్ట్వా సమంతాజ్జగతి వృషగిరేస్తుంగశృంగాధిరూఢం

దుష్టాదుష్టానవంతం నిరుపధిక్యపయా శ్రీనివాసం భజేఽంతః ॥ 3 ॥

అంతః కాంతశ్చియో నస్సకరుణవిలసద్వక్తరంగైరపాంగైః

సించన్ముంచన్కృపాంభః కణగణభరితాన్వేమపూరానపారాన్ ।

రూపం చాపాదచూడం విశదముపనయన్ పంకజాక్షం సమక్షం

ధత్తాం హృత్తాపశాంత్యై శిశిరమృదులతానిర్జితాబ్జే పదాబ్జే ॥ 4 ॥

అబ్జేన సదృశి సంతతమింధే హృత్పుండరీకకుండే యః ।

జడిమార్త ఆశ్రయేఽద్భుతపావకమేతం నిరింధనం జ్వలితం ॥ 5 ॥

జ్వలితనానానాగశృంగగమణిగణోదితసుపరభాగక
 ఘననిభాభాభాసురాంగక వృషగిరీశ్వర వితర శం మమ |
 సుజనతాతాతాయితాఖిలహితసుశీతలగుణగణాలయ
 విస్సమరారారాదుదిత్వరరిపుభయంకరకరసుదర్శన || 6 ||

సకలపాపాపారభీకరఘనరవాకరసుదర సాదరం
 అవతు మామామాఘసంభృతమగణనోచితగుణ రమేశ్వర |
 తవ కృపా పాపాటవీహతిదవపలతాశనసమహిమా ధ్రువం
 ఇతరథాథాథారమస్త్యఘగణవిమోచనమిహ న కించన || 7 ||

నగధరారారాధనే తవ వృషగిరీశ్వర య ఇహ సాదర -
 రచితనానానామకౌసుమతరులసన్నిజవనవిభాగజ |
 సుమకృతాం తాం తాం శుభస్తజముపహరన్ సుఖమహిపతిర్గురుః
 అతిరయాయాయాసదాయకభవభయానకశరరిపోః కిల || 8 ||

నిగమగా గా గాయతా యతిపరిబృధ్దేన తు రచయ పూరుష
 జితసభో భో భోగిరాంగిరిపతిపదార్చనమితి నియోజితః |
 ఇహ పరం రమ్రమ్యతే స్మ చ తదుదితవ్రణచుబుకభూషణే
 ఇహ రమే మే మేఘరోచిషి భవతి హరిణి హృదయరంగగ || 9 ||

గతభయే యే యే పదే తవ రుచియుతా భువి వృషగిరీశ్వర
 విదధతే తే తే పదార్చనమితరథా గతివిరహితా ఇతి |
 మతిమతా తాతాయితే త్వయి శరణతాం హృది కలయతా పరి -
 చరణయా యాయాఽఽయతా తవ ఫణిగణాధిపగురువరేణ తు || 10 ||

విరచితాం తాంతాం వనావలిముపగతే త్వయి విహరతి ధ్రుమ -
 నహనగాంగాం గామివ శ్రియమరచయత్తవ స గురురస్య చ |
 తదను తాంతాం తాం రమాం పరిజనగిరా ధ్రుతమవయతో నిజ -
 శిశుదశాశాలినీమపి వితరతో వర వితర శం మమ || 11 ||

మమతయా యాయాఽవిలా మతిరుదయతే మమ సపది తాం హర
 కరుణయా యాయా శుభా మమ వితర తామయి వృషగిరీశ్వర |
 సదుదయాయాసమృచ్ఛసి న దరమప్యరివిదలనాదిషు
 మదుదయాయాసమీప్ససి న తు కథం మమ

రిపుజయాయ చ || 12 ||

మయి దయాయా యాసి కేన తు న పదతాం నను నిగద తన్మమ
 మమ విభో భో భోగినాయకశయన మే మతమరిజయం దిశ |
 పరమ యాయా యా దయా తవ నిరవధిం మయి ఝటితి తామయి
 సుమహిమా మా మాధవ క్షతిముపగమత్తవ మమ కృతేఽనఘ || 13 ||

ఘటితపాపారదుర్భటపటలదుర్లటనిధనకారణ
 రణధరారారాత్పలాయననిజనిదర్శితబహుబలాయన |
 దరవరారారావనాశన మధువినాశన మమ మనోధన
 రిపులయాయాయాహి పాహి న ఇదమరం మమ కలయ పావన || 14 ||

సుతరసాసారదృక్తతిరతిశుభా తవ నిపతతాన్మయి
 సహరమో మోమోత్తు సంతతమయి భవాన్మయి వృషగిరావపి |
 ప్రతిదినం నన్నమృతే మమ మన ఉపేక్షితతదపరం త్వయి
 తదరిపాపాసనం కురు వృషగిరీశ్వర సతతముజ్జ్వల || 15 ||

ఉజ్జ్వలవేంకటనాథస్తోత్రం పఠతాం ధ్రువాఽరివిజయశ్రీః |
 శ్రీరంగోక్తం లసతి యదమృతం సారజ్ఞహృదయసారంగే || 16 ||

|| ఇతి శ్రీ ఉజ్జ్వలవేంకటనాథస్తోత్రం సమాప్తం ||